

ആമുഖം

1995 ലെ കേന്ദ്ര വികലാംഗ ആക്ടിൻ (തുല്യ അവസരവും അവകാശ സംരക്ഷണവും പൂർണ്ണ പങ്കാളിത്തവും) പ്രകാരം രൂപീകൃതമായ വികലാംഗർക്കായുള്ള സംസ്ഥാന കമ്മീഷണറേറ്റ് വളരെ ബൃഹത്തായ ചുമതലകൾ സംസ്ഥാന തലത്തിൽ നടപ്പിലാക്കി വരുന്നു. കേരളത്തിലെ പത്തു ലക്ഷത്തിലധികം വരുന്ന അംഗപരിമിതർക്ക് സമ്പൂർണ്ണ പുനരധിവാസം ഉറപ്പാക്കാനും അവരുടെ അവകാശ സംരക്ഷണത്തിനുമായി 1999 ൽ വികലാംഗർക്കായുള്ള സംസ്ഥാന കമ്മീഷണറേറ്റ് സ്ഥാപിതമായി. വിവിധ വകുപ്പുകൾ മുഖേന വികലാംഗ ക്ഷേമത്തിനായി സർക്കാർ നടപ്പിലാക്കി വരുന്ന ക്ഷേമ പദ്ധതികൾ ഏകോപിപ്പിക്കുക, അവരുടെ പരാതികൾ കേട്ട് തീർപ്പു കൽപ്പിക്കുക, അവർക്ക് അവകാശപ്പെട്ടത് അനർഹരായവർ കവർന്നെടുക്കുന്നില്ലായെന്ന് ഉറപ്പ് വരുത്തുക, സേവന പദ്ധതികൾ കാര്യക്ഷമമാക്കുക, അവർക്ക് അവ കൃത്യമായി എത്തുന്നുവെന്ന് ഉറപ്പു വരുത്തുക, വികലാംഗരെ ദേശീയ വികലാംഗ നിയമത്തിന്റെ വിവിധ ആവശ്യങ്ങളെപ്പറ്റി പൂർണ്ണ ബോധവാന്മാരാക്കുക, സമൂഹത്തിലെ നാനാ തുറകളിൽപ്പെട്ടവരെ നിയമത്തിന്റെ വിവിധ വശങ്ങളെപ്പറ്റിയുള്ള അറിവ് പകർന്ന് നൽകുക, സർക്കാരിതര മേഖലയിൽ കൂടി നിയമത്തിന്റെ പ്രാധാന്യം എത്തിച്ചു കൊടുക്കുക, അവർക്കായി ഉദ്യോഗതലത്തിൽ സംവരണം ചെയ്തിട്ടുള്ള 1:1:1 അനുപാതം എല്ലാ മേഖലകളിലും ലഭിക്കുന്നുവെന്ന് ഉറപ്പ് വരുത്തുക തുടങ്ങിയുള്ള ചുമതലകൾ കമ്മീഷണറേറ്റിൽ നിക്ഷിപ്തമാണ്. വികലാംഗ ക്ഷേമത്തിനുള്ള വിവിധ പദ്ധതികൾ, പരിപാടികൾ എന്നിവ മോണിറ്റർ ചെയ്തു വരുന്നു. സംസ്ഥാന കമ്മീഷണറേറ്റിന്റെ വാർഷിക പ്രവർത്തന റിപ്പോർട്ട് സർക്കാരിനും സംസ്ഥാന നിയമസഭയിലും, പാർലമെന്റിലും സമർപ്പിക്കാൻ കമ്മീഷണർക്ക് ചുമതലയുണ്ട്. 2012-13 സാമ്പത്തിക വർഷത്തിൽ സംസ്ഥാന കമ്മീഷണറേറ്റിന്റെ പ്രവർത്തനത്തിനായി 82,62,000 (പ്ലാൻ 35 ലക്ഷം + നോൺപ്ലാൻ 47.62 ലക്ഷം) രൂപയാണ് വകയിരുത്തിയിട്ടുള്ളത്.

1. സ്റ്റേറ്റ് പോളിസി, വികലാംഗനയം, ബ്രോഷറുകൾ, പൗരാവകാശ രേഖ, (Citizen charter), കൈപ്പുസ്തകം (Hand Book), ലഘു ലേഖകൾ :

2 ലക്ഷം രൂപ

സ്റ്റേറ്റ് പോളിസി, വികലാംഗനയം, ബ്രോഷറുകൾ, പൗരാവകാശ രേഖ, (Citizen charter), കൈപ്പുസ്തകം (Hand Book), ലഘു ലേഖകൾ തുടങ്ങി അംഗപരിമിതരെയും പൊതുജനങ്ങളെയും ബോധവൽക്കരിക്കാനും സർക്കാരിന്റെ നയ പരിപാടികളും പദ്ധതികളെയും സംബന്ധിച്ച പ്രസിദ്ധീകരണങ്ങൾക്ക് അവസരം ഉണ്ടാക്കാനും മുന്തിയ പ്രാധാന്യമാണ് ഇക്കൊല്ലം കമ്മീഷണറേറ്റ് നടപ്പിലാക്കാൻ ഉദ്ദേശിക്കുന്നത്. മികച്ച ഒരു സംസ്ഥാന വികലാംഗ നയം തയ്യാറാക്കാനും അത് സമൂഹത്തിലെ വിവിധ തുറകളിലെ വ്യക്തികളിൽ എത്തിച്ചു നൽകുന്നതിലൂടെ നാം അംഗപരിമിതർക്കായി നിർവ്വഹിക്കാനുദ്ദേശിക്കുന്ന അത്യന്താധുനിക പദ്ധതികളും പരിപാടികളും പൊതുജന

ശ്രദ്ധയിൽ എത്തിപ്പെടാനും എല്ലാവർക്കും ഗുണകരമാക്കാനും സാധ്യമാകും. ലോകാരോഗ്യ സംഘടന വിവിധതരം വൈകല്യങ്ങളെപ്പറ്റി വിശദമായി പ്രതിപാദിക്കുമ്പോൾ നമ്മുടെ സംസ്ഥാനത്തെ സാധാരണക്കാരായ ജനങ്ങൾക്ക് ഓരോ വൈകല്യത്തെപ്പറ്റിയും കൃത്യവും വ്യക്തവുമായ വിശദീകരണവും വിജ്ഞാനവും നൽകുന്ന ലഘുലേഖകൾ മാതൃഭാഷയിൽ പ്രസിദ്ധീകരിക്കാൻ പദ്ധതിയുണ്ട്. വിദ്യാലയങ്ങളിലും, ഓഫീസുകളിലും, മറ്റും ഇവയുടെ വിതരണം കൂടുതൽ ജനോപകാരപ്രദമായിരിക്കും. അംഗപരിമിതർക്കായുള്ള വിവിധ സേവന പരിപാടികൾ നടപ്പിലാക്കുന്നത് വിവിധ വകുപ്പുകളിലാണ്. ഇക്കാര്യത്തിൽ ഗുണഭോക്താക്കളായ അംഗപരിമിതർക്ക് സേവനം എവിടെനിന്ന് ലഭിക്കുമെന്ന് കൃത്യമായ ഒരു നിശ്ചയവുമില്ല. മാത്രവുമല്ല വിവിധ സർക്കാർ ഉത്തരവുകളും അപേക്ഷ ഫാറങ്ങളും മറ്റും ഇപ്പോഴും അവർക്ക് അപ്രാപ്യമാണ്. ഇതിനൊരു പരിഹാരമെന്നനിലയിൽ കമ്മീഷണറേറ്റ് ഒരു കൈപ്പുസ്തകം പ്രസിദ്ധീകരിക്കാൻ പദ്ധതി തയ്യാറാക്കിയിട്ടുണ്ട്. ഇതിനായി ഈ സാമ്പത്തിക വർഷം 2 ലക്ഷം (രണ്ട് ലക്ഷം രൂപ മാത്രം) രൂപ വിനിയോഗിക്കാവുന്നതാണ്.

2. ഗവേഷണവും വികസനവും : 3 ലക്ഷം രൂപ

കേരളം ശാസ്ത്ര സാങ്കേതിക പുരോഗതിയുടെ കാര്യത്തിൽ ഒരു കുതിച്ചുകയറ്റത്തിന്റെ പാതയിലാണ്. ജനങ്ങളുടെ ജീവിതത്തിൽ കമ്പ്യൂട്ടറും ഇന്റർനെറ്റും സാങ്കേതിക വിദ്യകളും കൈവരിച്ച പുരോഗതി അസൂയാവഹമാണ്. കേരളീയരുടെ ജീവിതം ഉന്നത നിലവാരത്തിലെത്തിച്ചത് നൂതന ശാസ്ത്രസാങ്കേതിക വിദ്യകളും ഗവേഷണ പദ്ധതികളുമാണ്. പക്ഷേ അംഗപരിമിതരുടെ കാര്യത്തിൽ മേൽ സൂചിപ്പിച്ച ഗവേഷണ ഫലങ്ങൾ പൂർണ്ണമായും എത്തുന്നുണ്ടോയെന്ന് സംശയമാണ്. സമൂഹതലത്തിൽ പുനരധിവാസം ഉറപ്പാക്കാനും (CBR) ആധുനിക സഹായോപകരണങ്ങൾ ദൈനംദിന ജീവിതത്തിൽ ഉപയോഗിക്കാനും വിദ്യാഭ്യാസത്തിലും തൊഴിൽ മേഖലയിലും ആധുനികത ഉറപ്പാക്കാനും പ്രത്യേകം അവസരം കണ്ടെത്തേണ്ടിയിരിക്കുന്നു. ഇന്ന് മെഡിക്കൽ, എഞ്ചിനീയറിംഗ്, ബയോ ടെക്നോളജി തുടങ്ങിയ മേഖലകളിൽ വ്യക്തി മുദ്രപതിപ്പിച്ചു വരുന്ന യുവ ഗവേഷകർക്ക് സഹായം എത്തിച്ചാൽ വികലാംഗ ക്ഷേമത്തിനായുള്ള ഗവേഷണത്തിനും വികസനത്തിനും വേഗതയേറുമെന്ന് കമ്മീഷണറേറ്റിന്റെ ശ്രദ്ധയിൽപ്പെട്ടതിനാൽ സംസ്ഥാനത്തെ ശാസ്ത്ര സാങ്കേതിക വിദ്യാലയങ്ങളിലെ പ്രതിഭകളെ ആകർഷിച്ച് ഗവേഷണ പ്രവർത്തനങ്ങൾ നടപ്പിലാക്കാൻ കമ്മീഷണറേറ്റ് അവസരം ഒരുക്കുന്നുണ്ട്. ഈ ഗവേഷണ പദ്ധതികൾ ഭാരതത്തിനു തന്നെ മാതൃകയാകത്തക്കവിധം ആസൂത്രണം ചെയ്താണ് നടപ്പിലാക്കുന്നത്. അവയുടെ വിജയത്തിനായി 3 ലക്ഷം (മൂന്ന് ലക്ഷം രൂപ മാത്രം) രൂപ വിനിയോഗിക്കാൻ ഉദ്ദേശിക്കുന്നു.

3. വിനോദ പരിപാടികൾ : 4 ലക്ഷം രൂപ

വിനോദ പരിപാടികൾ അംഗപരിമിതർക്കായി ഉറപ്പുവരുത്തുകയെന്നത് ഒരു നൂതന പദ്ധതിയാണ്. വിനോദ പരിപാടികൾ കലാകായിക രംഗങ്ങളിലൂടെ നടപ്പാക്കാനാണ് പദ്ധതിയിട്ടിട്ടുള്ളത്. അംഗപരിമിതരിൽ സമർത്ഥരായ കായിക താരങ്ങളുണ്ട്. പ്രോത്സാഹനവും, മാർഗ്ഗ ദർശനവും നൽകിയാൽ വൻ കുതിച്ചു ചാട്ടത്തിന് മനസ്സുള്ള വികലാംഗ കായിക താരത്തെ കണ്ടെത്തി പരിശീലനം നൽകി രംഗത്തിറക്കാനും, എല്ലാവർക്കും പങ്കെടുക്കാൻ കഴിയുന്ന ഇനങ്ങൾ സംസ്ഥാനതലത്തിൽ നടപ്പിലാക്കി എല്ലാവർക്കും സമത്വപൂർവ്വം കായികാഭിരുചി പ്രദർശിപ്പിക്കാനും അവസരമുണ്ടാകും. സ്കൂൾ തലത്തിൽ തിരഞ്ഞെടുക്കപ്പെടുന്ന ഇനങ്ങളിലെ വിദ്യാർത്ഥികളെ കണ്ടെത്തി ഇക്കോപ്ലം തുടങ്ങി തുടർ പരിശീലനം നടപ്പിലാക്കുമ്പോൾ കായിക ശേഷിയിൽ മുൻപന്തിയിൽ എത്തിച്ചേരാൻ അവസരം മാത്രമല്ല ദേശീയ അന്തർദ്ദേശീയ മത്സരങ്ങളിൽവരെ നമ്മുടെ സംസ്ഥാനത്തിനഭിമാനമായി പ്രകടനം കാഴ്ച്ച വയ്ക്കാൻ അവർക്ക് കഴിയും. അതുപോലെയാണ് കലാരംഗത്തും അവരെ പ്രോത്സാഹിപ്പിക്കാനുദ്ദേശിക്കുന്നത്. സാംസ്കാരിക രംഗത്ത് എല്ലായിനങ്ങളിലും വൈകല്യത്തെ അതിജീവിച്ച് അവർ ജില്ലാതല, സംസ്ഥാനതല മത്സരങ്ങളിൽ മികച്ച പ്രകടനം കാഴ്ച്ച വയ്ക്കുകയും ദേശീയ തലത്തിൽ മികവുറ്റ പ്രകടനം കാഴ്ച്ച വയ്ക്കുകയും ചെയ്യത്തക്ക വിധം സജ്ജമാക്കി തീർക്കുന്നതാണ്. അവയ്ക്കൊപ്പം ആനസവാരി, കുതിരസവാരി, ഒട്ടക സവാരി, കാളവണ്ടി, സൈക്കിൾ റിക്ഷ സവാരികൾക്ക് അംഗപരിമിതർക്കായുള്ള വിനോദപരിപാടിയിൽപ്പെടുത്തി അവസരം നൽകും. വിവിധ മേഖലകളിൽ വ്യത്യസ്ത കഴിവ് തെളിയിച്ച പ്രതിഭകളുടെ സംഗമങ്ങൾ ഒരുക്കും. തീവണ്ടി, വിമാനം, ബോട്ട് എന്നിവ കാണാനും യാത്ര ചെയ്യാനുമുള്ള അവസരങ്ങൾ ഉണ്ടാക്കും. ചലച്ചിത്രമേള, മാജിക് ഷോ, ഗാനമേള, കോമഡി ഷോ, കേരളത്തിന്റെ തനതായ കലാ രൂപങ്ങൾ എന്നിവ വിനോദപരിപാടികളിൽ ഉൾപ്പെടുത്തും. വിനോദ പരിപാടികളിൽ പങ്കെടുക്കുന്ന അംഗപരിമിതർക്കെല്ലാം ഉപഹാരങ്ങളും പ്രശംസപത്രവും ഉറപ്പാക്കും. അംഗപരിമിതരുടെ ശാരീരികവും മാനസികവുമായ എല്ലാ പരിമിതികളെയും പരിഗണിച്ച് അവരെ ഉല്ലാസത്തിലേയ്ക്കും വിനോദത്തിലേയ്ക്കും ആനയിക്കാനായി അദ്ധ്യാപകർ, രക്ഷകർത്താക്കൾ, സന്നദ്ധ പ്രവർത്തകർ, വിവിധ സർക്കാർ വകുപ്പുകൾ, ജീവകാരുണ്യ പ്രവർത്തകർ, വിവിധ വിദ്യാലയങ്ങൾ, സംഘടനകൾ തുടങ്ങിയവയെല്ലാം പങ്കെടുപ്പിച്ചു കൊണ്ട് സംസ്ഥാനത്തിന്റെ വിവിധ ഭാഗങ്ങളിൽ വച്ച് നടത്തപ്പെടുന്ന പരിപാടികൾ, വിനോദത്തിലൂടെ കുട്ടായ്മയിലൂടെ വിജ്ഞാനവും സ്നേഹവും കരുതലും പുരോഗതിയും ഭദ്രതയും പ്രോത്സാഹനവും അവകാശ സംരക്ഷണവും അവസര സമത്വവും പകരും വിധത്തിൽ ആയിരിക്കും സംഘടിപ്പിക്കുക. ജീവകാരുണ്യ ക്ഷേമ പ്രവർത്തനങ്ങളിൽ എന്നും നിറസാന്നിദ്ധ്യമായികൊണ്ടിരിക്കുന്ന വ്യക്തികളെ ആദരിക്കലും അവർക്കുള്ള പ്രതിഭാ പുരസ്കാരങ്ങൾ നൽകലും, വിവിധ തുറകളിൽ വ്യക്തി മുദ്ര പതിപ്പിച്ചവരെ ആദരിക്കലും ചെയ്യുന്നതിലൂടെ മേൽ വിവരിച്ച ചടങ്ങുകൾ മികവുറ്റതാക്കും. ഈ പ്രവർത്തനത്തിനായി 4 ലക്ഷം (നാല് ലക്ഷം രൂപ മാത്രം) രൂപ ചെലവഴിക്കാവുന്നതാണ്.

അംഗപരിമിതർ സാധാരണ എത്തിച്ചേരാറുള്ള പൊതുസ്ഥലങ്ങളായ കളക്ടറേറ്റുകൾ, താലൂക്ക് ഓഫീസുകൾ, വില്ലേജ് ഓഫീസുകൾ, ബാങ്കുകൾ, ആശുപത്രികൾ, ബസ് സ്റ്റാന്റ്, റയിൽവേ സ്റ്റേഷൻ, പാർക്കുകൾ, ബീച്ചുകൾ, പബ്ലിക് ബിൽഡിംഗുകൾ എന്നിവയും സ്കൂളുകൾ, കോളേജുകൾ, സർവ്വകലാശാല തുടങ്ങിയ വിദ്യാഭ്യാസ സ്ഥാപനങ്ങളും തടസ്സരഹിതമായ സഞ്ചാര സൗകര്യവും, ഉറപ്പാക്കേണ്ടതാണ്. ആ സ്ഥലങ്ങളിലെല്ലാം വികലാംഗർക്ക് പ്രത്യേകിച്ച് വീൽ ചെയർ ഉപയോഗിക്കുന്നവർക്കായി സൗകര്യം ഒരുക്കിയ പ്രത്യേക ട്രെയ്ലറുകൾ എന്നിവയും സ്ഥാപിക്കുകയും വേണം. തടസ്സരഹിത സഞ്ചാരം ഉറപ്പാക്കാനും സൗകര്യപ്രദവും വികലാംഗ സൗഹൃദവും (Disabled Friendly) ആക്കി തീർക്കാനും ദേശീയ വികലാംഗ നിയമത്തിലെ നിർദ്ദേശത്തിനനുസരിച്ച് നടപടി കൈക്കൊള്ളുന്നതാണ്. പി.ഡബ്ല്യു.ഡി, വാട്ടർ അതോറിറ്റി, എൽ.എസ്.ജി.ഡി, വിദ്യുച്ഛക്തി, നാഷണൽ ഹൈവേ വകുപ്പുകളിലെ എൻജിനീയർമാർ, ടൗൺപ്ലാനർമാർ, ആർകിടെക്റ്റുമാർ, ഡോക്ടർമാർ, ഭരണകർത്താക്കൾ തുടങ്ങി എല്ലാ വിഭാഗക്കാർക്കും ഇതു സംബന്ധിച്ച ബോധവൽക്കരണവും അച്ചടിച്ച ബ്രോഷറുകളുടെ (ലഘുലേഖകളുടെ) വിതരണവും കമ്മീഷണറേറ്റ് നടപ്പിലാക്കും. സംസ്ഥാന ബിൽഡിംഗ് റൂൾസ് 2009 ൽ ഭേദഗതി ചെയ്ത് നിർദ്ദേശിച്ചിട്ടുള്ള പ്രകാരം ഇപ്പോൾ നിലവിലുള്ള കെട്ടിടങ്ങളുടെ (1000 Sq M² ലധികം അളവുള്ളവ) പട്ടികതയ്യാറാക്കി അത് ബാരിയർ ഫ്രീ ആക്കാനുള്ള എസ്റ്റിമേറ്റ് തയ്യാറാക്കി സമർപ്പിക്കുന്നവർക്ക് കെട്ടിടം ഭേദഗതി വരുത്തുവാനുള്ള സൗകര്യം ഏർപ്പെടുത്തും. 14 ജില്ലാതലത്തിലും പരമാവധി ബ്ലോക്ക് തലത്തിലും ബോധവൽക്കരണപരിപാടികൾ സംഘടിപ്പിക്കും. പുതുതായി പണിതീർക്കുന്ന കെട്ടിടങ്ങളിൽ ബാരിയർ ഫ്രീ ആയവ മാത്രം ഫിറ്റ്നെസ്സ് സർട്ടിഫിക്കറ്റ് നൽകാൻ ഏർപ്പാടുണ്ടാക്കും. Access Audit ജില്ലകളിൽ നടത്തി ഈ പരിപാടിക്ക് പ്രാധാന്യം നൽകാത്ത ഉദ്യോഗസ്ഥരെ നിയമത്തിന് മുൻപിൽ കൊണ്ടുവരും. കാഴ്ച്ച പരിമിതർക്ക് ബാരിയർ ഫ്രീ സൗകര്യമൊരുക്കുവാൻ നടപടി കൈക്കൊള്ളും. റോഡ് സിഗ്നലുകൾ സ്ഥാപിച്ചും, അവാർഡുകൾ നൽകിയും സർക്കാർ വകുപ്പുകളെയും ഉദ്യോഗസ്ഥരെയും കർമ്മനിരതരാക്കും. കെട്ടിടങ്ങളിൽ റാംമ്പുകൾ സ്ഥാപിക്കാനും Auditory Signals സ്ഥാപിക്കാനുമുള്ള നടപടികൾക്ക് തുടക്കം കുറിയ്ക്കും. യുവജനങ്ങളെയും സന്നദ്ധ സംഘടനകളെയും പ്രത്യേകിച്ച് കോളേജ് എൻ.എസ്.എസ് വാളന്റിയർമാർ, അദ്ധ്യാപക സംഘടനകൾ, ഫിസിയോതെറാപ്പിസ്റ്റുമാർ, ഡോക്ടർമാർ ആരോഗ്യ പ്രവർത്തകർ എന്നിവർക്ക് പ്രത്യേകം പ്രത്യേകമായി ഇക്കാര്യത്തിൽ ബോധവൽക്കരണം നടത്തും ഇതിനായി ചെലവഴിക്കാനുദ്ദേശിക്കുന്ന തുക 4 ലക്ഷം (നാല് ലക്ഷം രൂപ മാത്രം).

5. നിയമ സഹായം നൽകൽ : 1 ലക്ഷം രൂപ

വികലാംഗരുടെ അവകാശങ്ങൾ നിഷേധിക്കപ്പെട്ട ധാരാളം പരാതികൾ കമ്മീഷണർക്ക് ലഭിക്കുന്നുണ്ട്. പരാതിക്കാരന് കോടതിയെ സമീപിക്കേണ്ട കേസുകളിൽ നിയമ ഉപദേശ സഹായം നൽകാൻ കമ്മീഷണറേറ്റിന് പദ്ധതിയുണ്ട്. സൗജന്യനിയമ ഉപദേശക ക്ലിനിക് കമ്മീഷണറേറ്റിൽ പ്രവർത്തിപ്പിക്കും. നിയമോപദേശക അദാലത്തുകൾക്ക് പരിപാടിയുണ്ട്. ശീഘ്രമായ പരിഹാരത്തിനു വേണ്ട ഉപദേശവും നിർദ്ദേശങ്ങളും നിയമ ഉപദേശ ക്ലിനിക് മുഖേന നൽകുന്നതാണ്. വികലാംഗർക്കുണ്ടാകുന്ന ചെറുതും വലുതുമായ വ്യവഹാരങ്ങൾക്കും, പ്രശ്നങ്ങൾക്കും നിയമോപദേശം നൽകാനായി ആരംഭിച്ച ലീഗൽ സപ്പോർട്ട് സെല്ലിന് മികച്ച നിയമജ്ഞരുടെ സേവനം ഉറപ്പാക്കും. മേഖലാതലത്തിൽ പരാതി പരിഹാരത്തിന് നിയമോപദേശക സമിതിയെ പ്രയോജനപ്പെടുത്തും. തദ്ദേശ വികലാംഗരും സർക്കാർ വകുപ്പുകളും തമ്മിൽ മാനസിക ഐക്യം സ്ഥാപിക്കാനും സൗഹൃദത്തിനും വേദിയുണ്ടാക്കും. ലീഗൽ വർക്കുഷോപ്പുകളും സെമിനാറുകളും സംഘടിപ്പിക്കും. ഇതിനായി 1 ലക്ഷം രൂപ വിനിയോഗിക്കാവുന്നതാണ്.

6. ശ്രാവ്യ-ദൃശ്യ പരിപാടികൾ : 1 ലക്ഷം രൂപ

ദൃശ്യ പരിപാടികൾ കേൾവി പരിമിതർക്ക് വിജ്ഞാനത്തിനും വിനോദത്തിനും അവസരമുണ്ടാക്കും. കലാ വിനോദങ്ങളിൽ പലതും ദൃശ്യമനോഹരവും ആകർഷകവുമാണ്. കായികരംഗത്ത് പലതരം ഗെയിമുകളും കലാരംഗത്ത് നിരവധി സാംസ്കാരിക പരിപാടികളും അംഗപരിമിതർക്ക് മാനസിക പിരിമുറുക്കം കുറയ്ക്കുന്നു. അതുപോലെ ശ്രാവ്യ പരിപാടികൾ കാഴ്ച്ച പരിമിതർക്ക് വലിയ അനുഗ്രഹമായിരിക്കും. വൈകല്യത്തിന്റെ ഹൃദയാഘാതം ദുരീകരിക്കാൻ ഇതു സഹായകമാകും, പരമാവധി എണ്ണം ദൃശ്യ ശ്രാവ്യ 1 ലക്ഷം രൂപ (ഒരു ലക്ഷം രൂപ മാത്രം)

7. സെമിനാറുകളും അവബോധനപരിപാടികളും : 8 ലക്ഷം രൂപ

ദേശീയ വികലാംഗ നിയമവും അതിലെ വിവിധ വശങ്ങളെയും പറ്റി അംഗപരിമിതർക്ക് ബോധൽക്കരണം നടത്തുക ഒരു വശത്തും വിവിധ അവകാശങ്ങളെ നൽകാൻ ബാധ്യസ്ഥരായവർക്ക് ആയതിനെപ്പറ്റിയുള്ള ബോധവൽക്കരണവും നടത്തുകയെന്ന ദൗത്യം മറുവശത്തും പ്രാധാന്യത്തോടെയാണ് കമ്മീഷണറേറ്റ് നിർവ്വഹിച്ചു വരുന്നത്. ഇതുപോലെ പരമപ്രധാനമായ വിഷയമാണ് അംഗവൈകല്യം തടയുക കാലേകൂടി കണ്ടുപിടിച്ച് ചികിത്സിക്കുക എന്നത്. അംഗവൈകല്യത്തിന്റെ തോത് പരമാവധി കുറയ്ക്കാനായുള്ള പ്രസ്തു ശ്രമത്തിലൂടെ വൈകല്യമുള്ളവരുടെ സംഖ്യ വർദ്ധിക്കാതെ പിടിച്ച് നിർത്താൻ കഴിയും. വൈകല്യത്തിന് കാരണങ്ങളായ ബന്ധുക്കൾ തമ്മിലുള്ള വിവാഹം പാടില്ലയെന്നതും, പോഷകാഹാരക്കുറവ്, രോഗങ്ങൾ വിശിഷ്ട പകർച്ചവ്യാതികൾ,

അപകടങ്ങൾ, മദ്യത്തിന്റെയും മയക്കുമരുന്നിന്റെയും അമിതമായ ഉപഭോഗം എന്നിവ ബോധവൽക്കരണത്തിലൂടെ നിയന്ത്രിക്കാൻ കഴിയുന്നത് അംഗവൈകല്യത്തെ കഴിയുന്നത്ര അകറ്റി നിർത്താൻ ഉപകരിക്കും. അംഗവൈകല്യം സംഭവിച്ചവരെ വ്യവസ്ഥാപിത മാർഗ്ഗങ്ങളിലൂടെ ആധുനിക ശാസ്ത്ര സാങ്കേതിക വിദ്യയുടെ സഹായത്തോടെ എപ്രകാരം ഫലവത്തായി പുനരധിവാസിപ്പിക്കാമെന്നത് വിദഗ്ദ്ധരുടെ മേൽനോട്ടത്തിൽ പ്രായോഗികമായി നടപ്പിലാക്കാനാണ് കമ്മീഷണറേറ്റിന്റെ ശ്രമം. യുവജനങ്ങളിലെ ആരോഗ്യ രക്ഷാ പ്രവർത്തനങ്ങൾക്ക്, ഗർഭസ്ഥ മാതാവിന്റെ ആരോഗ്യ പരിപാലനം, ആശുപത്രികളുടെ മികച്ച പ്രവർത്തനങ്ങൾ, നവജാത ശിശുക്കളുടെ മികച്ച പരിചരണം കുഞ്ഞുങ്ങളിലെ സുരക്ഷ കുത്തിവയ്പുകൾ, അപകടങ്ങൾ ഒഴിവാക്കാൻ ബോധവൽക്കരണ പദ്ധതികൾ, പകർച്ച വ്യാധികളുടെ നിയന്ത്രണം, ശുചിത്വത്തെയും പരിസര മലിനീകരണ നിവാരണത്തെയും പറ്റി ബോധവൽക്കരണം, പോഷകഹാരക്കുറവ് പരിഹരിക്കുക രോഗ പ്രതിരോധ മാർഗ്ഗങ്ങൾ ശക്തമായി നടപ്പിലാക്കുക, വികലാംഗരായ യുവജനങ്ങളെ പരിരക്ഷിക്കുക അവർക്കെതിരെയുള്ള മാനസികവും ശാരീരികവുമായ പീഡനങ്ങൾ തടയുക എന്നിവ കർശനമായി നടപ്പിലാക്കാൻ കമ്മീഷണറേറ്റ് പദ്ധതി തയ്യാറാക്കിയിട്ടുണ്ട്. ഇതിനായുള്ള സെമിനാറുകളും ശില്പശാലകളും, ചർച്ചാക്ലാസുകളും ഉൾപ്പെടുന്ന ബോധവൽക്കരണ പരിപാടികൾ സമൂഹത്തിലെ വിവിധ തുറകളിൽപ്പെട്ടവരായ യുവജനങ്ങൾ, വനിതകൾ, സന്നദ്ധ സംഘടനകൾ, ജനപ്രതിനിധികൾ, വിദ്യാർത്ഥികൾ, അദ്ധ്യാപകർ, ആരോഗ്യരംഗത്തെ പ്രവർത്തകർ, അംഗൻവാടി പ്രവർത്തകർ, സാമൂഹ്യക്ഷേമ പ്രവർത്തകർ, സാങ്കേതിക വിദഗ്ദ്ധർ ഐ.സി.ഡി.എസ് വർക്കർമാർ തുടങ്ങിയവരെയെല്ലാം പങ്കെടുപ്പിച്ചാണ് നടത്തിവരുന്നത്. അംഗൻവാടി പ്രവർത്തകരും ഐ.സി.ഡി.എസ് പ്രവർത്തകരും ആരോഗ്യ രംഗത്തെ ഫീൽഡ് വർക്കർമാരും സന്നദ്ധ സേനാംഗങ്ങളും യുവജന പ്രതിനിധികളും കുടുംബശ്രീ, സാക്ഷരത പ്രവർത്തകരും ഇത്തരം പരിപാടികളിൽ സ്ഥിരം പങ്കെടുക്കേണ്ടവരാണ്. ബൃഹത്തായ ആശയങ്ങളോടെ കമ്മീഷണറേറ്റ് നടപ്പാക്കുന്ന മേൽ വിവരിച്ച ബോധവൽക്കരണ പദ്ധതികൾക്കായി കമ്മീഷണറേറ്റ് നീക്കി വെച്ചിട്ടുള്ളത് 8 ലക്ഷം (എട്ട് ലക്ഷം രൂപ മാത്രം) രൂപയാണ്.

8. ബോർഡുകളും സ്റ്റൈപ്പന്റുകളും നിർമ്മിക്കുകയും പ്രദർശിപ്പിക്കുകയും ചെയ്യുക : 2 ലക്ഷം രൂപ

പൊതുജന ബോധവൽക്കരണ പരിപാടിയിൽ ഒരു പ്രധാന മാർഗ്ഗമാണ് ജനങ്ങൾ കൂടുതൽ എത്തിച്ചേരുന്നിടങ്ങളിൽ ബോർഡുകൾ സ്ഥാപിക്കുക എന്നത്. ദേശീയ വികലാംഗ നിയമത്തെപ്പറ്റിയും അംഗവൈകല്യം തടയുന്നതിനെപ്പറ്റിയുമുള്ള സൂക്തങ്ങൾ രേഖപ്പെടുത്തിയിട്ടുള്ള ബോർഡുകൾ പൊതുസ്ഥലങ്ങളിൽ സ്ഥാപിക്കുന്നത് കമ്മീഷണറേറ്റിന്റെ പ്രവർത്തനങ്ങളുടെ വലിയ പ്രചാരമാണ്. ഇതിനായി 2 ലക്ഷം (രണ്ട് ലക്ഷം രൂപ മാത്രം) രൂപ വിനിയോഗിക്കുന്നതാണ്.

9. ടി.വി ചാനലുകളിലും പത്രമാധ്യമങ്ങളിലും പരസ്യം ചെയ്യുക:

10 ലക്ഷം രൂപ

ടി.വി ചാനലുകളുടെ പ്രേക്ഷകരുടെ എണ്ണം വളരെ വർദ്ധിച്ചു വരുന്ന ഒരു കാലഘട്ടമാണിപ്പോൾ. പരസ്യങ്ങൾ ശക്തമായി പ്രയോജനം ചെയ്യുന്നുവെന്നതിനാൽ ടി.വി പരസ്യം ഏറ്റവും പ്രാധാന്യമുള്ളതായി തീർന്നിട്ടുണ്ട്. വികലാംഗ സംരക്ഷണ നിയമത്തെ സംബന്ധിച്ചും അംഗവൈകല്യം തടയുന്നതിനെപ്പറ്റിയുമുള്ള ലഘു ഡോക്യുമെന്ററികളും മുദ്രാവാക്യങ്ങളും സംപ്രേക്ഷണം ചെയ്യുന്നതുമൂലം വളരെവേഗം സമൂഹത്തിൽ വിജ്ഞാനം എത്തിപ്പെടുന്നുണ്ട്. അതോടൊപ്പം റേഡിയോ നിലയങ്ങളിലൂടെ പ്രക്ഷേപണം ചെയ്യുന്നതും പത്രങ്ങളുകളിൽ വിജ്ഞാന വാർത്ത കൊടുക്കുന്നതും കമ്മീഷണറേറ്റ് മുഖ്യമാർഗ്ഗമാക്കി നടപ്പിലാക്കുന്നതാണ്. സാക്ഷരതയിൽ മുൻപന്തിയിലുള്ള കേരള ജനതയ്ക്ക് ഈ മാർഗ്ഗങ്ങളിലൂടെയുള്ള ബോധവൽക്കരണം വൻപിച്ച ഫലം കണ്ടെത്താനാകും. തദ്ദേശ വൈകല്യമെന്ന മഹാവിപത്തിനെ പരമാവധി അകറ്റി നിർത്താൻ കഴിയുന്ന ഒന്നാമത്തെ സംസ്ഥാനം നമ്മുടെതാക്കി തീർക്കാനാകും. ഇതിനായി 10 ലക്ഷം (പത്ത് ലക്ഷം രൂപ മാത്രം) രൂപയാണ് വിനിയോഗിക്കാനുദ്ദേശിച്ചിട്ടുള്ളത്.



കമ്മീഷണർക്ക് വേണ്ടി